

मुंबई वासियों से सौतेला व्यवहार जारी : राम नाईक

मुंबई, शुक्रवार : "देश के कुल एक करोड दीड लाख यात्रियों में से पचास प्रति शत से भी ज्यादा याने 65 लाख यात्रियों का जिक्र भी अपने भाषण में रेल मंत्री सुश्री ममता बॅनर्जी ने न करने से मुंबई के यात्री दुःखी हुए हैं. मुंबई के यात्रियों के साथ सौतेले व्यवहार का श्री लालू प्रसाद जी का रवैयाही ममता जी ने भी अपनाने से मुंबई के यात्रीओं में स्वाभाविक गुस्सा है," ऐसी प्रतिक्रिया पूर्व रेल राज्य मंत्री श्री राम नाईक ने दी है.

"एमयुटीपी 1 व 2 के लिए क्या प्रावधान किया है इस बारे में कोई जानकारी रेल मंत्री के भाषण से नहीं मिलती. हार्बर लाईन पर बारह डिब्बों की गाडीयाँ चलाने का तथा जलद गाडीयाँ चलाने का वादा भी उन्होने नहीं किया है. अन्य यात्रियों के किराए पिछले दो बार कम हुए थे. वैसेही मुंबई उपनगरी यात्रा के किराए में कटौती करने की माँग भी रेल मंत्री ने पुरी नहीं की इसका हम निषेध करते हैं. चेन्नई तथा कोलकाता की महिला यात्रियों को विशेष गाडी देनेवाली ममताजी ने बार-बार माँग करने के बावजूद भी मुंबई की महिलाओं को भीड के वक्त मध्य तथा पश्चिम रेलवे पर एक-एक और गाडी न देने से मुंबई की महिला यात्री भी काफी नाराज है," ऐसा भी श्री राम नाईक ने कहा.

तत्काल सेवा सुविधा में यात्री जितनी यात्रा करता है उतने के लिए ही किराया लिया जाए, ऐसी माँग भी श्री नाईक ने की है. "रेल बजट की चर्चा के समय अगर मुंबई के यात्रियों की माँगें पुरी नहीं हुई तो हम आंदोलन करेंगे,"ऐसी चेतावनी भी श्री राम नाईक ने दी.

(कार्यालय मंत्री)